

## പരമാത്മ സ്നേഹം- നിസ്വാർത്ഥമായ സ്നേഹം

ഇന്ന് സ്നേഹ സാഗരമായ ബാബ തന്റെ സ്നേഹി കുട്ടികളെ കണ്ടു കൊണ്ടിരിക്കുകയായിരുന്നു. സർവ്വ കുട്ടികളും സ്നേഹിയാണ് എന്നാൽ നമ്പറനുസരിച്ചാണ്. ഒന്നുണ്ട് സ്നേഹിക്കുന്നവർ. രണ്ടാമത്തേത് സ്നേഹത്തെ നിറവേറ്റുന്നവർ. മൂന്നാമത്തേത് സദാ സ്നേഹ സ്വരൂപരായി സ്നേഹത്തിന്റെ സാഗരത്തിൽ മുഴുകിയിരിക്കുന്നവർ, അവരെയാണ് ലവ്ലീൻ കുട്ടികൾ എന്ന് പറയുന്നത്. സ്നേഹിയും സ്നേഹത്തിൽ ലയിച്ചിരിക്കുന്നവരും തമ്മിൽ വ്യത്യാസമുണ്ട്. ബാബയുടേതാകുക അർത്ഥം സ്നേഹി, സ്നേഹത്തിൽ മുഴുകിയിരിക്കുന്നവരാകുക. മുഴുവൻ കല്പത്തിലും ഒരിക്കലും ആരിലൂടെയും ഈ ഈശ്വരീയ സ്നേഹം, പരമാത്മ സ്നേഹം പ്രാപ്തമാകില്ല. പരമാത്മ സ്നേഹം അർത്ഥം നിസ്വാർത്ഥമായ സ്നേഹം. പരമാത്മ സ്നേഹം ഈ ശ്രേഷ്ഠ ബ്രാഹ്മണ ജന്മത്തിന്റെ ആധാരമാണ്. പരമാത്മ സ്നേഹം ജന്മ ജന്മാന്തരങ്ങളിലെ വിളിയുടെ പ്രത്യക്ഷ ഫലമാണ്. പരമാത്മ സ്നേഹം പുതിയ ജീവിതത്തിന്റെ ജീവദാനമാണ്. പരമാത്മ സ്നേഹമില്ലായെങ്കിൽ ജീവിതം വിരസമാണ്, ഉണങ്ങിയ കരിമ്പ് പോലെയാണ്. പരമാത്മ സ്നേഹം ബാബയുടെ സമീപത്ത് കൊണ്ടു വരുന്നതിനുള്ള സാധനമാണ്. പരമാത്മ സ്നേഹം പരിശ്രമത്തിൽ നിന്നും മുക്തമാക്കി സഹജവും, സദാ യോഗിയും, യോഗയുക്ത സ്ഥിതിയുടെ അനുഭവവും ചെയ്തിക്കുന്നു.

പരമാത്മ സ്നേഹം സഹജമായി തന്നെ 3 ലക്ഷ്യങ്ങളെയും മറി കടത്തുന്നു.1) ദേഹബോധത്തിന്റെ വിസ്മൃതി. 2) ദേഹത്തിന്റെ സർവ്വ സംബന്ധങ്ങളുടെ വിസ്മൃതി. 3) ദേഹത്തിന്റെ, ദേഹത്തിന്റെ ലോകത്തിലെ അല്പകാല പ്രാപ്തികളുടെ ആകർഷണമയമായ പദാർത്ഥങ്ങളുടെ ആകർഷണം സഹജമായി സമാപ്തമാകുന്നു. ത്യാഗം ചെയ്യേണ്ടി വരുന്നില്ല എന്നാൽ ശ്രേഷ്ഠമായ സർവ്വ പ്രാപ്തിയുടെ ഭാഗ്യം സ്വതവേ ത്യാഗം ചെയ്തിക്കുന്നു. അതിനാൽ നിങ്ങൾ പ്രഭു സ്നേഹി കുട്ടികൾ ത്യാഗം ചെയ്തോ അഥവാ ഭാഗ്യം എടുത്തോ? എന്ത് ത്യാഗം ചെയ്തു? അനേകം കീറലുള്ള വസ്ത്രം, ജീർണ്ണിച്ച പഴയ അന്തിമ ജന്മത്തിലെ ദേഹത്തിന്റെ ത്യാഗം, ഇത് ത്യാഗമാണോ? സ്വയം ഇതിനെ നടത്തിക്കാൻ നിർബന്ധിതനാണ്, അതിന് പകരം ഫരിസ്ത സ്വരൂപത്തിന്റെ പ്രകാശ ശരീരം, ഇതിന് രോഗമില്ല, യാതൊരു പഴയ സ്വഭാവ സംസ്കാരത്തിന്റെ അംശമില്ല, ദേഹത്തിന്റെ ഒരു ബന്ധനവുമില്ല, മനസ്സിന്റെ ചഞ്ചലതയുമില്ല, ബുദ്ധി അലയുന്ന ശീലവുമില്ല- ഇങ്ങനെയുള്ള ഫരിസ്ത സ്വരൂപം, പ്രകാശ ശരീരം പ്രാപ്തമാക്കിയതിന് ശേഷം പഴയത് ഉപേക്ഷിക്കുക എന്നത് ത്യാഗമാണോ? എന്ത് നേടി, എന്ത് നല്കി? ത്യാഗമാണോ അതോ ഭാഗ്യമാണോ? അതേ പോലെ ദേഹത്തിന്റെ സ്വാർത്ഥതയുള്ള സംബന്ധികൾ, സുഖവും ശാന്തിയും തട്ടിയെടുക്കുന്ന വിനാശി സംബന്ധങ്ങൾ, ഇപ്പോൾ സഹോദരനാണ് പിന്നെ സ്വാർത്ഥതയ്ക്ക് വശപ്പെട്ട് ശത്രുവായി മാറുന്നു, ദുഃഖവും ചതിയും നല്കുന്നവരായി മാറുന്നു, മോഹത്തിന്റെ ചരടുകളിൽ ബന്ധിക്കുന്ന, അങ്ങനെ അനേക സംബന്ധങ്ങളെ ഉപേക്ഷിച്ച് സർവ്വ സുഖം നല്കുന്ന സംബന്ധം പ്രാപ്തമാക്കിയെങ്കിൽ എന്ത് ത്യാഗമാണ് ചെയ്തത്? സദാ എടുക്കുന്ന സംബന്ധത്തെ ഉപേക്ഷിച്ചു, കാരണം സർവ്വ ആത്മാക്കളും എടുക്കുകയാണ് ചെയ്യുന്നത്, നല്കുന്നില്ല. ഒരേയൊരു ബാബ മാത്രമാണ് ദാതാവായി സ്നേഹം നല്കുന്നത്, എടുക്കണം എന്ന ഒരു ആഗ്രഹവുമില്ല. എത്ര തന്നെ മഹാത്മാവാകട്ടെ, ധർമ്മാത്മാവാകട്ടെ, പുണ്യാത്മാവായിക്കോട്ടെ, ഗുപ്തദാനിയായിക്കോട്ടെ എടുത്തു കൊണ്ടേയിരിക്കുകയാണ്, നല്കുന്നില്ല. സ്നേഹവും വേണം എന്ന ഇച്ഛയുള്ളവരാകും. ബാബ സമ്പന്നമായ സാഗരമാണ് അതിനാൽ ബാബ ദാതാവാണ്, പരമാത്മ സ്നേഹം തന്നെയാണ് ദാതാവിന്റെ സ്നേഹം, അതിനാൽ ബാബയ്ക്ക് കൊടുക്കുന്നില്ല, എടുക്കുകയാണ് ചെയ്യുന്നത്. അതേപോലെ വിനാശി പദാർത്ഥ വിഷയഭോഗം അർത്ഥം വിഷം നിറഞ്ഞ പദാർത്ഥങ്ങളാണ്. എന്റെ എന്റെ എന്ന വലയിൽ കുടുക്കുന്ന വിനാശി പദാർത്ഥങ്ങളെ അനുഭവിച്ച് അനുഭവിച്ച് എന്തായി? കുട്ടിലകപ്പെട്ട പക്ഷിയെ പോലെയാവി. ഇങ്ങനെ കാൽക്കാശിന് വിലയില്ലാത്തവരാക്കിയ പദാർത്ഥങ്ങൾക്ക് പകരം സർവ്വ ശ്രേഷ്ഠമായ പദാർത്ഥങ്ങൾ നല്കി കോടി മടങ്ങ് ഭാഗ്യശാലിയാകുന്നു. അപ്പോൾ കോടി മടങ്ങ് നേടുമ്പോൾ തുച്ഛമായത് ഉപേക്ഷിക്കുക എന്നത് ത്യാഗമാണോ! പരമാത്മ സ്നേഹം ഭാഗ്യം നേടി തരുന്നു. ത്യാഗം സ്വതവേയുണ്ടാകുന്നു. അങ്ങനെയുള്ള സഹജമായ സദാ ത്യാഗി തന്നെയാണ് ശ്രേഷ്ഠമായ ഭാഗ്യശാലിയാകുന്നത്.

പലപ്പോഴും ബാബയുടെ മുന്നിൽ പല പ്രിയപ്പെട്ട കുട്ടികളും പറയുന്നു, സ്നേഹത്തോടെ പറയുന്നു- ഞാൻ ഇത്രയും ത്യാഗം ചെയ്തു, ഇത്രയും ഉപേക്ഷിച്ചു എന്നിട്ടും ഇങ്ങനെ എന്ത് കൊണ്ട്? ബാപ്ദാദ പുഞ്ചിരിച്ച് കുട്ടികളോട് ചോദിക്കുന്നു എന്ത് ഉപേക്ഷിച്ചു, എന്ത് നേടി? ഇതിന്റെ ലിസ്റ്റ് എടുക്കൂ. ഏത് ഭാഗമാണ് ഭാരമുള്ളത്- ഉപേക്ഷിക്കുന്ന ഭാഗമാണോ അതോ നേടുന്ന ഭാഗമാണോ? ഇന്നല്ലെങ്കിൽ നാളെ ഉപേ

ക്ഷിക്കേണ്ടി വരും, ഗത്യന്തരമില്ലാതെ ഉപേക്ഷിക്കേണ്ടി വരും, ആദ്യമേ തന്നെ വിവേകശാലികളായി പ്രാപ്തമാക്കി പിന്നെ ഉപേക്ഷിച്ചുവെങ്കിൽ അതിനെ ഉപേക്ഷിക്കുക എന്ന് പറയുമോ! ഭാഗ്യത്തിന്റെ വർണ്ണനയ്ക്കു മുമ്പിൽ ത്യാഗം കക്കയ്ക്ക് സമാനമാണ്, ഭാഗ്യം വജ്രവും. അങ്ങനെയല്ലേ മനസ്സിലാക്കുന്നത്. അതോ വളരെ ത്യാഗം ചെയ്തോ? വളരെ ഉപേക്ഷിച്ചോ? ഉപേക്ഷിക്കുന്നവരാണ് അതോ നേടുന്നവരാണ്? സ്വപ്നത്തിലേങ്കിലും ഇങ്ങനെയുള്ള സങ്കല്പം വന്നുവെങ്കിൽ എന്താകും? തന്റെ ഭാഗ്യത്തിന്റെ രേഖ, ഞാൻ ചെയ്തു, ഞാൻ ഉപേക്ഷിച്ചു, ഇതിലൂടെ ഭാഗ്യത്തെയില്ലാതാക്കാൻ നിമിത്തമായി തീരുന്നു. അതിനാൽ സ്വപ്നത്തിൽ പോലും ഇങ്ങനെയുള്ള സങ്കല്പം വരരുത്.

പ്രഭുവിന്റെ സ്നേഹം സദാ സമർപ്പണ ഭാവത്തെ സ്വതവേ അനുഭവം ചെയ്യിക്കുന്നു. സമർപ്പണ ഭാവം ബാബയ്ക്ക് സമാനമാക്കുന്നു. പരമാത്മ സ്നേഹം ബാബയുടെ സർവ്വ ഖജനാക്കളുടെയും താക്കോലാണ്. കാരണം സ്നേഹം അധികാരി ആത്മാവാക്കി മാറ്റുന്നു. വിനാശി സ്നേഹം, ദേഹത്തിന്റെ സ്നേഹം രാജ്യ ഭാഗ്യം നഷ്ടപ്പെടുത്തുന്നു. അനേക രാജാക്കന്മാർ വിനാശി സ്നേഹത്തിന് പിന്നാലെ രാജ്യ ഭാഗ്യം നഷ്ടപ്പെടുത്തി. വിനാശി സ്നേഹം രാജ്യഭാഗ്യത്തേക്കാൾ ശ്രേഷ്ഠമെന്നാണ് പറയുന്നത്. പരമാത്മ സ്നേഹം, നഷ്ടപ്പെട്ട രാജ്യം സദാ കാലത്തേക്ക് പ്രാപ്തമാക്കി തരുന്നു. ഡബിൾ രാജ്യ അധികാരിയാക്കുന്നു. സ്വരാജ്യവും വിശ്വത്തിന്റെ രാജ്യവും പ്രാപ്തമാക്കുന്നു. അങ്ങനെയുള്ള പരമാത്മ സ്നേഹം പ്രാപ്തമാക്കുന്ന വിശേഷ ആത്മാക്കളല്ലേ. അതിനാൽ സ്നേഹിക്കുന്നവരല്ല എന്നാൽ സ്നേഹത്തിൽ സദാ ലയിച്ചിരിക്കുന്ന ലവ്ലീൻ ആത്മാക്കളാകും. ലയിച്ചിരിക്കുന്നവർ സമാനമാണ്- അങ്ങനെയുള്ള അനുഭവം ചെയ്യുന്നില്ലേ!

പുതിയവർ വന്നിട്ടുണ്ട് അതിനാൽ പുതിയവർ മുന്നോട്ട് പോകുന്നതിന് കേവലം ഒരു കാര്യം മാത്രം ശ്രദ്ധിക്കൂ. സദാ പ്രഭുവിന്റെ സ്നേഹത്തിൻ ദാഹിച്ചിരിക്കുന്നവരാകാതെ പ്രഭുവിന്റെ സ്നേഹത്തിന് പാത്രമാകൂ. പാത്രമാകുക തന്നെയാണ് യോഗ്യരാവുക. സഹജമല്ലേ. അതിനാൽ അങ്ങനെ മുന്നോട്ട് പോകൂ. ശരി.

അങ്ങനെ പാത്രമായ അഥവാ യോഗ്യരായ കുട്ടികൾക്ക്, പ്രഭു സ്നേഹത്തിന്റെ അധികാരി ആത്മാക്കൾക്ക്, പ്രഭുവിന്റെ സ്നേഹത്തിലൂടെ സർവ്വ ശ്രേഷ്ഠമായ ഭാഗ്യം പ്രാപ്തമാക്കുന്ന ഭാഗ്യവാനായ ആത്മാക്കൾക്ക്, സദാ സ്നേഹ സാഗരത്തിൽ മുഴുകിയിരിക്കുന്ന ബാബയ്ക്ക് സമാനമായ കുട്ടികൾക്ക്, സർവ്വ പ്രാപ്തികളുടെ ഭണ്ഡാര സമ്പന്നരായ ആത്മാക്കൾക്ക് ബാപ്ദാദയുടെ സ്നേഹ സ്മരണയും നമസ്തേയും.

### **ഇപ്പോൾ സമയമനുസരിച്ച് സകാൾ നൽകുന്നതിന്റെ സേവനം ചെയ്യൂ(അവ്യക്ത മഹാവാക്യം)**

സമയമനുസരിച്ച് ഇപ്പോൾ നാല് ഭാഗത്തും പ്രകാശം നൽകുന്നതിന്റെ, വൈബ്രേഷൻ നൽകുന്നതിന്റെ, മനസ്സാ അന്തരീക്ഷത്തെ ശ്രേഷ്ഠമാക്കുന്നതിനുള്ള കാര്യം ചെയ്യണം. ഇപ്പോൾ ഈ സേവനത്തിന്റെ ആവശ്യമാണുള്ളത് കാരണം അന്തിമ സമയമാണ് അതിനാൽ തന്റെ പറക്കുന്ന കലയിലൂടെ ഫരിസ്തയായി നാല് ഭാഗത്തും കറങ്ങൂ, ആർക്ക് എന്ത് വേണോ, ശാന്തി, സന്തോഷം, സന്തുഷ്ടത, ഫരിസ്ത രൂപത്തിൽ അതിന്റെ അനുഭവം ചെയ്യിക്കൂ. ഈ ഫരിസ്തകളിലൂടെ ശാന്തി, ശക്തി, സന്തോഷം ലഭിച്ചുവെന്ന അനുഭവം അവർ ചെയ്യണം. സൂക്ഷ്മ ശരീരം അർത്ഥം അന്തിമ സ്ഥിതി, ശക്തിശാലി സ്ഥിതി തന്നെയാണ് നിങ്ങളുടെ അന്തിമ വാഹനം. തന്റെ ഈ രൂപം മുന്നിൽ കണ്ട് ഫരിസ്ത രൂപത്തിൽ കറങ്ങൂ, സകാൾ നൽകൂ, അപ്പോൾ ഗീതം പാടും ശക്തികൾ വന്നു..... പിന്നെ ശക്തികളിലൂടെ സർവ്വശക്തിവാൻ സ്വതവേ പ്രത്യക്ഷമാകും.

സാകാർ രൂപത്തെ ദർശിച്ചുവല്ലോ, അങ്ങനെയുള്ള ചാഞ്ചല്യങ്ങളുടെ സമയം വരുമ്പോൾ, രാപകൽ സകാൾ നൽകുന്നതിന്, ശക്തിഹീനരായ ആത്മാക്കളിൽ ശക്തി നിറയ്ക്കുന്നതിന് വിശേഷ ശ്രദ്ധയുണ്ടായിരുന്നു. രാത്രി പോലും സമയം കണ്ടെത്തി ആത്മാക്കളിൽ ശക്തി നിറയ്ക്കുന്നതിന് സേവനം ചെയ്തിരുന്നു. അതിനാൽ ഇപ്പോൾ നിങ്ങൾ സർവ്വരും ലൈറ്റ് മൈറ്റ് ഹൗസായി പ്രത്യേകിച്ചും ശക്തി നൽകുന്നതിനുള്ള സേവനം ചെയ്യണം, അതിലൂടെ നാനാ ഭാഗത്തും പ്രകാശത്തിന്റെയും ശക്തിയുടെയും പ്രഭാവം വ്യാപിക്കണം. ഈ ദേഹത്തിന്റെ ലോകത്തിൽ എന്ത് സംഭവിച്ചാലും നിങ്ങൾ സർവ്വരും പരിധിയില്ലാത്ത വിശ്വ മംഗളത്തിന് നിമിത്തമാണ്, അതിനാൽ സാക്ഷിയായി സർവ്വ കളിയും കണ്ട് സകാൾ അർത്ഥം സഹ യോഗം നൽകുന്നതിനുള്ള സേവനം ചെയ്യൂ. സീറ്റിൽ നിന്നിറങ്ങി സകാൾ നൽകേണ്ട. ഉയർന്ന സ്ഥിതിയിൽ സ്ഥിതി ചെയ്ത് നൽകണം അപ്പോൾ ഒരു പ്രകാരത്തിലുള്ള അന്തരീക്ഷത്തിന്റെയും പ്രഭാവം ഉണ്ടാകില്ല. ഏതു പോലെ ബാബ അവ്യക്ത വതനം, ഒരു സ്ഥാനത്തിരുന്ന് നാല് ഭാഗത്തുമുള്ള വിശ്വത്തിലെ കുട്ടികളെ പാലിച്ചു കൊണ്ടിരിക്കുന്നു, അതേപോലെ നിങ്ങൾ കുട്ടികളും ഒരു സ്ഥാനത്തിരുന്ന് ബാബയ്ക്ക്

സമാനം പരിധിയില്ലാത്ത സേവനം ചെയ്യും. അച്ഛനെ അനുകരിക്കും. പരിധിയില്ലാത്ത സകാശ് നൽകും. പരിധിയില്ലാത്ത സേവനത്തിൽ സ്വയത്തെ ബിസിയാക്കും എങ്കിൽ സ്വതവേ പരിധിയില്ലാത്ത വൈരാഗ്യം ഉണ്ടാകും. ഈ സകാശ് നൽകുന്നതിനുള്ള സേവനം നിരന്തരം ചെയ്യാനാകും, ഇതിൽ ആരോഗ്യ പ്രശ്നമോ, സമയത്തിന്റെ കാര്യമോയില്ല. സർവ്വതും സഹജമാകുന്നു. രാത്രിയും പകലും ഈ പരിധിയില്ലാത്ത സേവനത്തിൽ മുഴുകാം. പരിധിയില്ലാത്തതിന് സകാശ് നൽകുമ്പോൾ സമീപത്തുള്ളവരും സ്വതവേ സകാശ് എടുത്തു കൊണ്ടിരിക്കും. ഈ പരിധിയില്ലാത്ത സകാശ് നൽകുന്നതിലൂടെ അന്തരീക്ഷം സ്വതവേ ശ്രേഷ്ഠമാകും.

നിങ്ങൾ ബ്രാഹ്മണർ ആദി രത്നങ്ങളാണ്, വൃക്ഷത്തിന്റെ വേരാണ്. വേരിലൂടെയാണ് സർവ്വർക്കും ശക്തി ലഭിക്കുന്നത്. അതിനാൽ ശക്തിഹീനർക്ക് ശക്തി നൽകും. തന്റെ പുരുഷാർത്ഥത്തിന്റെ സമയം മറ്റുള്ളവർക്ക് സഹായോഗം നൽകുന്നതിന് വിനിയോഗിക്കും. മറ്റുള്ളവർക്ക് സഹായോഗം നൽകുക അർത്ഥം സ്വയം ശേഖരിക്കുക. ഇപ്പോൾ അങ്ങനെയുള്ള അലകൾ വ്യാപിപ്പിക്കും- നൽകണം, നൽകണം, നൽകുക തന്നെ വേണം. സഹായോഗം എടുക്കുകയല്ല, നൽകുകയാണ് വേണ്ടത്. നൽകുന്നതിൽ എടുക്കുന്നത് അടങ്ങിയിട്ടുണ്ട്. ഇപ്പോഴും സ്വമംഗളത്തിന്റെ ശ്രേഷ്ഠം പ്ലാനുണ്ടാക്കിയില്ലായെങ്കിൽ വിശ്വ സേവനത്തിൽ സകാശ് പ്രാപ്തമാകില്ല. അതിനാൽ ഇപ്പോൾ സകാശിലൂടെ സർവ്വരുടെയും ബുദ്ധിയെ പരിവർത്തനപ്പെടുത്തുന്നതിനുള്ള സേവനം ചെയ്യും. എന്നിട്ട് നോക്കൂ സഫലത നിങ്ങളുടെ മുന്നിൽ സ്വയം തല കുമ്പിടും. മനസ്സാവാചാ ശക്തിയിലൂടെ വിപ്ലവങ്ങളുടെ മുടുപടത്തെ മാറ്റം എങ്കിൽ ഉള്ളിൽ മംഗളത്തിന്റെ ദൃശ്യം കാണപ്പെടും.

ജ്ഞാനത്തിന്റെ മനനത്തോടൊപ്പം ശുഭ ഭാവന, ശുഭ കാമനയുടെ സങ്കല്പം, സകാശ് നൽകുന്നതിന്റെ അഭ്യാസം, ഈ മനസ്സിന്റെ മൗനം അഥവാ ട്രാഫിക്ക് കൺട്രോൾ ഇടയ്ക്കിടയ്ക്ക് അഭ്യസിക്കും. നിങ്ങൾക്ക് ലീവ് കിട്ടുന്നില്ലായെങ്കിൽ, ആഴ്ചയിൽ ഒരു ദിവസം അവധി ലഭിക്കുമല്ലോ, അതിനനുസരിച്ച് തന്റെ സ്ഥലത്ത് പ്രോഗ്രാം വെയ്ക്കും. പക്ഷെ വിശേഷിച്ച് ഏകാന്തവാസി, ഖജനാക്കളുടെ മിതവ്യയത്തിന്റെ പ്രോഗ്രാം ആണ് അവശ്യമായും വെക്കേണ്ടത്, കാരണം ഇപ്പോൾ നാല് ഭാഗത്തും മനസ്സിന്റെ ദുഃഖവും അശാന്തിയും, മനസ്സിന്റെ പരവശതകൾ വളരെ തീവ്രമായി വർദ്ധിച്ചു കൊണ്ടിരിക്കുന്നു. ബാപ്ദാദയ്ക്ക് വിശ്വത്തിലെ സർവ്വ ആത്മാക്കളുടെ മേൽ ദയ തോന്നുന്നു. അതിനാൽ എത്രത്തോളം തീവ്രഗതിയിലൂടെ ദുഃഖത്തിന്റെ അലകൾ വർദ്ധിക്കുന്നുവോ അത്രയും തന്നെ നിങ്ങൾ സുഖദാതാവിന്റെ മക്കൾ തന്റെ മനസ്സാശക്തിയിലൂടെ, മനസ്സാ സേവ അഥവാ സകാശ് നൽകുന്ന സേവനത്തിലൂടെ, വൃത്തിയിലൂടെ നാല് ഭാഗത്തും സുഖത്തിന്റെ അഞ്ജലിയുടെ അനുഭവം ചെയ്യിക്കൂ. ഹേ, ദേവാത്മാക്കളെ, പൂജനീയ ആത്മാക്കളെ, തന്റെ ഭക്തർക്ക് സകാശ് നൽകും.

ശാസ്ത്രജ്ഞരും ചിന്തിക്കുന്നു ദുഃഖത്തെ സമാപ്തമാക്കുന്നതിനുള്ള കണ്ടുപിടുത്തം നടത്തണം, സാധനങ്ങൾ സുഖത്തിനോടൊപ്പം ദുഃഖവും നൽകുന്നു, ദുഃഖം ഉണ്ടാകരുത്, കേവലം സുഖത്തിന്റെ പ്രാപ്തിയുണ്ടാകണം എന്ന് ചിന്തിക്കുന്നു എന്നാൽ സ്വയം ആത്മാവിൽ അവിനാശി സുഖത്തിന്റെ അനുഭവമില്ലായെങ്കിൽ മറ്റുള്ളവരെ എങ്ങനെ അനുഭവം ചെയ്യിക്കാനാകും. നിങ്ങളെല്ലാവരുടെയുമടുത്ത് സുഖത്തിന്റെ, ശാന്തിയുടെ, നിസ്വാർത്ഥമായ സത്യമായ സ്നേഹത്തിന്റെ സ്റ്റോക്കുണ്ട്, അതിനാൽ അത് ദാനം ചെയ്യും. വിശേഷിച്ചും ശ്രദ്ധ വെയ്ക്കും- നാല് ഭാഗത്തും ശക്തിശാലിയായ ഓർമ്മയുടെ വൈഭവേഷൻ വ്യാപിപ്പിക്കണം. ഉയർന്ന ടവറിലൂടെ പ്രകാശവും ശക്തിയും വ്യാപിപ്പിക്കുന്നത് പോലെ ഉയർന്ന സ്ഥിതിയിൽ സ്ഥിതി ചെയ്ത് ദിവസവും കുറഞ്ഞത് 4 മണിക്കൂർ ഇങ്ങനെ മനസ്സിലാക്കും- ഞാൻ ഉയർന്നതിലും വെച്ച് ഉയർന്ന സ്ഥാനത്തിരുന്ന് വിശ്വത്തിന് പ്രകാശവും ശക്തിയും നൽകി കൊണ്ടിരിക്കുന്നു. ബാപ്ദാദ കുട്ടികളിൽ നിന്നും ഫാസ്റ്റായി സേവനം ആരംഭിക്കാൻ ആഗ്രഹിക്കുന്നുണ്ട്. കഴിഞ്ഞതെല്ലാം വളരെ നല്ലതാണ്. ഇപ്പോൾ സമയമനുസരിച്ച് മറ്റുള്ളവർക്ക് കൂടുതൽ വാചാ സേവനത്തിന്റെ അവസരം നൽകും. ഇപ്പോൾ മറ്റുള്ളവരെ മൈക്ക് ആക്കും, നിങ്ങൾ മൈറ്റായി(ശക്തി സ്വരൂപമായി) സകാശ് നൽകും. അപ്പോൾ നിങ്ങളുടെ സകാശ്യം അവരുടെ വാക്കുകളും, ഡബിൾ കാര്യം ചെയ്യും.

## പാർട്ടികളോട്-

**ചോദ്യം-** മഹാ-തപസ്വ ഏതാണ്? ഈ തപസ്വയുടെ ശക്തിക്ക് വിശ്വത്തെ പരിവർത്തനപ്പെടുത്താൻ സാധിക്കുമോ?

**ഉത്തരം-** ഒരേയൊരു ബാബ രണ്ടാമതാരുമില്ല- ഇതാണ് മഹാ തപസ്വ. അങ്ങനെയുള്ള സ്ഥിതിയിൽ

സ്ഥിതി ചെയ്യുന്നവരാണ് മഹാതപസ്വി. തപസ്വിയുടെ ശക്തി ശ്രേഷ്ഠമായ ശക്തിയെന്നാണ് പറയുന്നത്. ആരാണ് ഈ തപസ്വയിലിരിക്കുന്നത്, ഒരേയൊരു ബാബ രണ്ടാമതാരുമില്ല, അവരിൽ വളരെ ശക്തിയുണ്ട്. ഈ തപസ്വിയുടെ ബലം വിശ്വ പരിവർത്തനം ചെയ്യുന്നു. ഹംഗോഗി ഒരു കാലിൽ നിന്ന് തപസ്സ് ചെയ്യുന്നു എന്നാൽ നിങ്ങൾ കുട്ടികൾ ഒരു കാലിലല്ല, ഒന്നിന്റെ സ്മൃതിയിലിരിക്കുന്നു, ഒന്ന് മാത്രം. അങ്ങനെയുള്ള തപസ്സ് വിശ്വത്തെ പരിവർത്തനപ്പെടുത്തും. അതിനാൽ അങ്ങനെയുള്ള വിശ്വ മംഗളകാരി അർത്ഥം മഹാ തപസ്വിയാകൂ. ശരി.

**വരദാനം- സമർത്ഥ സങ്കല്പങ്ങളിലൂടെ ശേഖരണത്തിന്റെ കണക്കിനെ വർദ്ധിപ്പിക്കുന്ന ഹോളി ഹംസമായി ഭവിക്കട്ടെ.**

ഏതു പോലെ ഹംസം കല്ലിനെയും രത്നത്തെയും വേർതിരിക്കുന്നു, അതേ പോലെ നിങ്ങൾ ഹോളി ഹംസം അർത്ഥം സമർത്ഥത്തെയും വ്യർത്ഥത്തെയും തിരിച്ചറിയുന്നവർ. ഹംസം ഒരിക്കലും കല്ല് കൊത്തിയെടുക്കില്ല, വേർതിരിച്ച് ഉപേക്ഷിക്കുന്നു, സ്വീകരിക്കുന്നില്ല. അതേപോലെ നിങ്ങൾ ഹോളിഹംസം വ്യർത്ഥത്തെ ഉപേക്ഷിച്ച് സമർത്ഥ സങ്കല്പങ്ങളെ ധാരണ ചെയ്യുന്നു. വ്യർത്ഥം വളരെ സമയം കേട്ടു, പറഞ്ഞു എന്നാൽ അതിന്റെ പരിണാമമായി സർവ്വതും നഷ്ടപ്പെടുത്തി. ഇപ്പോൾ നഷ്ടപ്പെടുത്തുന്നവരല്ല, ശേഖരണത്തിന്റെ കണക്കിനെ വർദ്ധിപ്പിക്കുന്നവരാണ്.

**സ്റ്റോഗൻ- സ്വയത്തെ ഈശ്വരീയ മര്യാദകളുടെ കങ്കണമണിയിക്കു എങ്കിൽ സർവ്വ ബന്ധനങ്ങളും സമാപ്തമാകും.**